

ЗАКОН
за изменување и дополнување на Законот за вршење
на занаетчиска дејност

Член 1

Во Законот за вршење на занаетчиската дејност (Службен весник на РМ бр. 62/04), во член 2 по став 1 се додава нов став 2 кој гласи:

“Занаетчиска дејност можат да вршат трговец поединец и трговско друштво (во натамошниот текст – вршител на занаетчиска дејност) под услови и на начин утврдени со Законот за трговски друштва и овој закон.”

Член 2

Членот 5 се менува и гласи:

“Занаетчијата и вршителот на занаетчиската дејност во седиштето каде што ја вршат занаетчиската дејност, мора да имаат простории за работа, во зависност од видот и начинот на вршење на дејноста.

Занаетчијата и вршителот на занаетчиската дејност не може да ја вршат дејноста надвор од просториите за работа за оние занаетчиски дејности кои задолжително се вршат во простории.

Занаетчијата и вршителот на занаетчиската дејност можат занаетчиската дејност или одделни работи од таа дејност да ги вршат надвор од просториите, како и надвор од своето седиште во зависност од видот и начинот на вршењето на занаетчиската дејност или ако е така договорено со нарачателот на услугата.

Занаетчиските дејности кои треба задолжително да се вршат во простории ќе ги определи министерот кој раководи со органот на државната управа надлежен за работите од областа на занаетчиството”.

Член 3

Во членот 6 став 1 се менува и гласи:

“Занаетчијата и вршителот на занаетчиската дејност се должни да обезбедат просториите во кои ја вршат дејноста да ги исполнуваат пропишаните минимално технички услови.”

Член 4

Во членот 7 по зборот “занаетчијата” се додаваат зборовите ”и вршителот на занаетчиската дејност”, зборовите “е должен” се заменуваат со зборовите “се должни” а зборот “пријави” се заменува со зборот “пријават”.

Член 5

Членот 9 се менува и гласи:

“Занаетчијата и вршителот на занаетчиската дејност согласно со овој закон може да вршат:

- една или повеќе сродни занаетчиски дејности и
- промет на своите производи.

Занаетчијата и вршителот на занаетчиската дејност можат при вршењето на дејноста да вршат продажба и на други производи кои служат на неговиот производ.

Занаетчијата и вршителот на занаетчиската дејност можат своите производи да ги продаваат во просториите во кои ја вршат дејноста или на места определени за таа намена од Советот на општината или Советот на Градот Скопје”.

Член 6

Во членот 10 по ставот 2 се додава нов став 3 кој гласи:

“Доколку вршителот на занаетчиска дејност не го исполнува условот од став 1 алинеја 1 на овој член, занаетчиската дејност ќе може да ја врши ако вработи лице кое го задоволува овој услов.

Ставовите 3, 4 и 5 стануваат ставови 4, 5 и 6.

Член 7

Во членот 13 се додава нов став 2 кој гласи:

“Вршителот на занаетчиската дејност го запишува вршењето на занаетчиската дејност под услови и на начин утврдени со Законот за трговски друштва.”

Член 8

По членот 14 се додава нов член 14-а кој гласи:

“Член 14-а

Доколку физичкото лице кон барањето за упис во Регистарот на занаетчии приложи невалидни докази, комората ќе донесе решение со кое се одбива уписот во Регистарот на занаетчии.

Против решението од став 1 на овој член може да се изјави жалба во рок од 15 дена од денот на приемот, до министерот кој раководи со органот на државната управа надлежен за работите од областа на занаетчиството.”

Член 9

По членот 15 се додава нов член 15-а кој гласи:

“За секоја промена на дејноста, дополнување на дејноста и промена на седиштето на занаетчијата, комората издава решение за промена во Регистарот на занаетчии.”

Член 10

Во членот 18 точката на крајот од реченицата се заменува со запирка и се додаваат зборовите: “а вршителот на занаетчиската дејност може да ги врши само оние занаетчиски дејности што се наведени во решението за упис во Централниот регистар.”

Член 11

Во членот 19 во воведната реченица по зборот “Занаетчијата” запирката се брише и се додаваат зборовите “и вршителот на занаетчиската дејност”, а зборовите “е должен” се заменуваат со зборовите “се должни”.

По точка 4 се додаваат две нови точки 5 и 6 кои гласат:

“5) да поседува соодветна документација за набавените стоки и материјали,

6) да води евиденција за продадените производи и услуги.”

Член 12

Во членот 23 по ставот 1 се додава нов став 2 кој гласи:

“Против решението од став 1 на овој член може да се изјави жалба во рок од 15 дена од денот на приемот на решението, до министерот кој раководи со органот на државната управа надлежен за работите од областа на занаетството.”

Ставот 2 станува став 3.

Член 13

Во членот 25 се додава нов став 2 кој гласи:

“Вршителот на занаетчиска дејност престанува да врши занаетчиска дејност под услови и на начин утврдени со Законот за трговски друштва”.

Член 14

Во членот 26 по ставот 1 се додаваат два нови става 2 и 3 кои гласат:

“Кон своето барање занаетчијата приложува доказ од Управата за јавни приходи за платен данок.

Против решението од став 1 на овој член може да се изјави жалба во рок од 15 дена од денот на приемот, до министерот кој раководи со органот на државната управа надлежен за работите од областа на занаетчиството.”

Ставовите 2, 3 и 4 стануваат ставови 4, 5 и 6.

По ставот 6 се додава нов став 7 кој гласи:

“За престанок на вршење на занаетчиската дејност вршителот на занаетчиска дејност поднесува пријава до комората за бришење од евиденцијата на вршителите на занаетчиска дејност.”

Член 15

Во членот 27 по ставот 2 се додава нов став 3 кој гласи:

“Против решението од став 2 на овој член може да се изјави жалба во рок од 15 дена од денот на приемот, до министерот кој раководи со органот на државната управа надлежен за работите од областа на занаетчиството.”

Ставот 3 станува став 4.

Член 16

По членот 27 се додава нов член 27-а кој гласи:

“Член 27-а

“Занаетчијата може да го пренесе вршењето на дејноста на член на своето потесно семејство, за што поднесува барање до комората.

Членот на потесното семејство е должен во рок од три месеци од денот на уписот во Регистарот на занаетчии да достави докази согласно член 10 став 1 од овој закон.

Доколку доказите од членот 10 став 1 од овој закон не се приложат во утврдениот рок од став 2 на овој член, комората донесува решение за бришење на уписот во Регистарот на занаетчии.

Против решението за бришење од Регистарот на занаетчии може да се изјави жалба во рок од 15 дена од денот на приемот, до министерот кој раководи со органот на државната управа надлежен за работите од областа на занаетчиството.”

Член 17

Во членот 28 по ставот 1 се додаваат два нови става 2 и 3 кои гласат:

“Брачниот другар или наследникот од I наследен ред во рок од 30 дена од денот на смртта на занаетчијата поднесува барање до комората за добивање на времено решение за вршење на занаетчиската дејност, за периодот утврден во став 1 од овој член.

Против решението од став 2 на овој член може да се изјави жалба во рок од 15 дена од денот на приемот, до министерот кој раководи со органот на државната управа надлежен за работите од областа на занаетчиството.”

Ставот 2 станува став 4.

Член 18

Во членот 30 во ставот 2 точката се брише и се додаваат зборовите: “и вршителот на занаетчиска дејност”.

Во ставот 3 зборот “соодветно” се заменува со зборовите “најмалку средно”.

Член 19

Во членот 33 по ставот 1 се додава нов став 2 кој гласи:

“Занаетчијата кој се стекнал со титула “мајстор” може да прима ученици на практична обука, по склучувањето на договор со ученикот и училиштето.”

Ставовите 2 и 3 стануваат ставови 3 и 4.

Член 20

Членот 37 се менува и гласи:

“Заради унапредување на занаетчиството, подобрување на квалитетот на занаетчиските производи и услуги, како и заради усогласување и застапување на заедничките интереси, занаетчиите од подрачјето на една или повеќе општини се здружуваат во општинска или регионална занаетчиска комора.

Занаетчиите од градот Скопје се здружуваат во Занаетчиска комора на град Скопје.

Членувањето на занаетчиите во соодветната комора општинска односно регионална занаетчиска комора е во зависност од нивното седиште.

Доколку во општината каде е седиштето на занаетчијата нема комора, занаетчијата станува член на најблиската комора.

Занаетчијата станува член на комората со денот на запишување во Регистарот на занаетчии.

Членови на комората можат да бидат вршителите на занаетчиската дејност и други правни и физички лица, кои со своите активности придонесуваат за унапредување на претприемништвото и развојот на занаетчиството.

Во општината каде не е основана комора, уписот и бришењето од Регистарот на занаетчии, како и на вршителите на занаетчиска дејност во евиденцијата, го врши најблиската комора се до основањето на комората”

Член 21

По членот 38 се додава нов член 38-а кој гласи:

“Член 38-а

Комората го води Регистарот на занаетчиите и евиденцијата на вршителите на занаетчиската дејност”.

Член 22

Во членот 43 во ставот 2 зборот “судскиот” се заменува со зборот “Централниот”.

Член 23

Во членот 48 во ставот 2 точката се брише и се додаваат зборовите: “се додека не се запише во Регистарот на занаетчии.”

По ставот 2 се додаваат два нови става 3 и 4 кои гласат:

“Против решенијата од став 1 и 2 на овој член може да се изјави жалба во рок од 15 дена од денот на приемот, до министерот кој раководи со органот на државната управа надлежен за работите од областа на занаетчиството.

Жалбата од став 3 на овој член не го одлага извршувањето на решението.”

Член 24

Во членот 49 по зборот “занаетчијата” се додаваат зборовите “и вршителот на занаетчиска дејност”, по бројот “1” се додаваат зборовите “и 2”, а зборот “врши” се заменува со зборот “вршат”.

По ставот 1 се додаваат два нови става 2 и 3 кои гласат:

“Против решението од став 1 на овој член може да се изјави жалба во рок од 15 дена од денот на приемот, до министерот кој раководи со органот на државната управа надлежен за работите од областа на

занаетчиството.

Жалбата од став 2 на овој член не го одлага извршувањето на решението.”

Член 25

Во членот 50, се додава нов став 1 кој гласи:

“Ако занаетчијата не го пријави исполнувањето на пропишаните минимални технички услови, државниот пазарен инспектор ќе донесе решение со кое ќе определи рок за пријавување на исполнување на минималните технички услови.”

Став 1 станува став 2.

Во ставот 2 кој станува став 3, бројот “1” се заменува со бројот “2”.

Во ставот 3 кој станува став 4, по бројот “2” се додаваат зборовите “и 3”.

Ставот 4 станува став 5.

Член 26

Во член 51 се додаваат два нови става 2 и 3 кои гласат:

“Против решението од став 1 на овој член може да се изјави жалба во рок од 15 дена од денот на приемот, до министерот кој раководи со органот на државната управа надлежен за работите од областа на занаетчиството.

Жалбата од став 2 на овој член не го одлага извршувањето на решението.”

Член 27

Во членот 52 во ставот 1 по зборот “занаетчијата” се додаваат зборовите “и вршителот на занаетчиската дејност”.

Во алинеја 1 зборот “врши” се заменува со зборот “вршат”, а по зборот “занаетчии” се додаваат зборовите “односно регистрирана во трговскиот регистар”.

Во алинеја 2 зборот “истакнал” се заменува со зборот “истакнале”.

Во алинеја 3 зборот “пријавил” се заменува со зборот “пријавиле”.

Во алинеја 4 зборот “врши” се заменува со зборот “вршат”.

Во алинеја 5 зборот “гарантира” се заменува со зборот “гарантираат”.

Во алинеја 6 зборот “истакне” се заменува со зборот “истакнат”.

Во алинеја 7 зборот “нема” се заменува со зборот “немаат”.

По алинеја 7 се додава нова алинеја 8 која гласи:

“не го пријават исполнувањето на минималните технички услови”.

Член 28

Насловот на главата VII “КАЗНЕНИ ОДРЕДБИ” се заменува со зборовите “ПРЕКРШОЧНИ САНКЦИИ” и се додава нов член 52-а кој гласи:

“Член 52-а

Прекршочен орган за водење на прекршочна постапка согласно овој закон е Државниот пазарен инспекторат.

Прекршочниот орган од ставот 1 на овој член е надлежен за постапување по прекршоците утврдени во членовите 54-а и 54-б од овој закон.”

Член 29

Членот 53 се менува и гласи:

“Глоба од 500 до 1000 евра во денарска противвредност ќе му се изрече за прекршок на занаетчијата ако:

1. врши занаетчиска дејност без да биде запишан во регистарот на занаетчии (член 2 став 1),
2. просториите не ги исполнуваат условите определени во членот 6 став 1 од овој закон;
3. дејноста се врши од лице кое не ги исполнува условите од членот 10 од овој закон и
4. врши занаетчиска дејност што не е наведена во решението за упис во регистарот (член 18),”

Член 30

Членот 54 се менува и гласи:

“Глоба од 2500 до 5000 евра во денарска противвредност ќе му се изрече за прекршок на вршителот на занаетчиска дејност ако:

1. просториите не ги исполнуваат условите определени во членот 6 став 1 од овој закон и
2. врши занаетчиска дејност без да го исполни условот од членот 10 став 3 од овој закон.

Глоба од 350 до 1000 евра во денарска противвредност ќе му се изрече за прекршок на одговорното лице кај вршителот на занаетчиската дејност за дејствијата од став 1 на овој член.”

Член 31

По членот 54 се додаваат два нови члена 54-а и 54-б кои гласат:

“Член 54-а

Глоба од 500 евра во денарска противвредност ќе му се изрече за прекршок на занаетчијата ако:

1. не ја пријави исполнетоста на минималните технички услови (член 7);
2. не ја пријави промената на адресата на своето седиште како и бројот на простории (член 16 став 3);
3. не ја врши дејноста согласно со прописите и деловните обичаи (член 19 точка 1);
4. на видно место не истакне ценовник на своите производи односно услуги (член 19 точка 2);
5. на видно место не го истакне работното време и не се придржува на определеното работно време (член 19 точка 3);
6. не гарантира за квалитетот на производите односно услугите согласно со одредбите од Законот за заштита на потрошувачите (член 19 точка 4);
7. ако не поседува соодветна документација за набавените стоки и материјали (член 19 точка 5);
8. не води евиденција за продадените стоки и услуги (член 19 точка 6) и
9. нема на видно место истакната фирма (член 20 став 1).

Член 54-б

Глоба од 1000 евра во денарска противвредност ќе му се изрече за прекршок на вршителот на занаетчиската дејност ако:

1. не ја пријави исполнетоста на минималните технички услови (член 7);
2. не ја врши дејноста согласно со прописите и деловните обичаи (член 19 точка 1);
3. на видно место не истакне ценовник на своите производи односно услуги (член 19 точка 2);
4. на видно место не го истакне работното време и не се придржува до него (член 19 точка 3);
5. не гарантира за квалитетот на производите односно услугите согласно на одредбите од Законот за заштита на потрошувачите (член 19 точка 4);
6. не поседува соодветна документација за набавените стоки и материјали (член 19 точка 5) и
7. не води евиденција за продадените стоки и услуги (член 19 точка 6).

Глоба од 500 евра во денарска противвредност ќе му се изрече за прекршок на одговорното лице кај вршителот на занаетчиска дејност за дејствијата од став 1 точка 1,2, 3, 4 и 5 на овој член.”

Член 32

Занаетчиите се должни во рок од три месеци од денот на влегување во сила на овој закон, да го усогласат своето работење со одредбите на овој закон и да поднесат барање до комората за издавање на решение за вршење на занаетчиска дејност.

По истекот на рокот од став 1 на овој член, решенијата за вршење на занаетчиска дејност издадени до влегувањето во сила на овој закон престануваат да важат.

Член 33

Овој закон влегува во сила осмиот ден од денот на неговото објавување во Службен весник на Република Македонија.